

# 'मासूम सप्ताह' का आगाज



कार्यक्रम में उपस्थित गणमान्य व बच्चे ● जागरण

जासं, सिलीगुड़ी : बाल दिवस (14 नवंबर) के उपलक्ष्य में 'यंग इंडियंस' की सिलीगुड़ी इकाई की ओर से अपने 'मासूम' प्रोजेक्ट के तहत 'मासूम सप्ताह' शुरू किया गया है। इस दिन, भानू नगर स्थित ग्रीन वैली अपार्टमेंट में 'यंग इंडियंस' सदस्यों ने ग्रीन वैली, ग्रीन व्यू, ग्रीन विस्टा, कृष्णा वाटिका, इंडेन व अश्वगंधा अपार्टमेंट के निवासियों एवं बच्चों संग सेफ टच, अनसेफ टच, व साइबर बुलिइंग विषयक विशेष सत्र आयोजित किया। इस सत्र का संचालन मधु खेमानी, 'यंग इंडियंस' के सदस्य दीपेश अग्रवाल व निष्ठा गोयल ने किया। बच्चों के बीच 'माई सेफटी' पुस्तक भी वितरित की गई। इस अवसर पर 'यंग इंडियंस' की सिलीगुड़ी इकाई के चेयरमैन लेख राम न्योलिवाला, वाइस चेयरमैन रोहित तिवारी, प्रोजेक्ट 'मासूम' के चेयरमैन विकास अग्रवाल, वाइस चेयरमैन रवि अग्रवाल व अन्य कई उपस्थित रहे। 'यंग इंडियंस' की ओर से बताया गया है कि 'मासूम सप्ताह' के तहत सप्ताह भी बच्चों संबंधी विविध कार्यक्रम आयोजित किए जाएंगे।

